

ዘሰደምም ፈተነ ዘይሓላፍነታውያን።

ኣብ ዝሓለፈ ሰሙን ንቡዙሓት ዘደንጸወ ኣብ ልዕሊ ኣባሳደር ሃገረ ኤርትራ ኣብ ዓዲ ጥልያን ኣቶ ፍስሃጽዮን ጳጥሮስ ዝተፈተነ ናይ ቅትለት ፈተነ ሰሚዕና ኔርና። ሞት ፍርዲ ፈሪዶም ይንበሩ ድሌቶም ግን ኣይተፈጸመን። ሃሲያ ኣየውረዱን ማለት ኣይኮነን። ብፍላይ ኣብ ልዕሊ መሳርሕቱ ከቢድ ጉድኣት ኣውሪዶም እዮም። ኣምባሳደር ፍጽሃጽዮን ከም ኩሎም ኣባሳደራት ኤርትራ ንመንግስቱን ሃገሩን ህዝቡን ከገልግል ሃገራዊ ሓላፍነቱ ተሰኪሙ ዘይሕለል ዲፕሎማሲያዊ ስራሓት ኣብ ምክያድ ዝተጸምደ ጅግና ተጋዳላይ እዩ። ስለምንታይ ድኣ ብዘይ ረብሐ ሃገርን ህዝብን ዝኸሓዱ ሃሱሳት ክቕንጹል ተፈቲኑ? ኣይተዓወቱን ድኣምበር ድልዎቶም ፈጸሞም እንተዝኮበር'ኹ እንታይ እዮም ክረብሑ? ካብ ኣፍንጫካ ኣርሒቕካ ዘይምሕሳብ ንገሃእ ነብሱ ኣብ ልዕሊ ፈጸሚ ገበን ከስዕቦ ዝኸለል ፍርዲ ክብደቱ ክሳብ ክንደይ ምጃኑ ንኹሉ ሰብ ርዳእ'ዩ መሰለኒ።

ብሃገራዊ ጉዳይ ንህዝብን ሃገርን ዘገልግል ሰብ ምቕሳል ይኹን ምቕታል ንመላእ ህዝቢ ኤርትራ ምድማይ ማለት ምኻኑ ኩሉ ኣለሙናኡ ዝሰርሕ ሰብ ዝፈልጦ ሓቂ እዩ። ገበነኛታት ሓደ ተኣሲሩ ዝተረፉ ብፖሊስ ዓዲ ጥልያን ይህደኑ ኣለዉ ይበሃል ኣሎ። ካብ ሃገርም ከስደዱ ከለዉ ዝነበሮም ዓላማ ሰራሕካ ናብራኻን ናብራ ስድራቤትካን ንምምሕያሽ'ዩ ኣይኮነን ኔሩ? ወይስ ገበን ፈጸምካ ኣብ ቤት ማእሰርቲ ስደት ምብላይ?

እቶም ንግሩሃት ጽልኢ መንግስትን ሃገርን ከሕድሩ ዝገብሩ ከሓድቲ መበገስቲ ናይዚ ጽዮፍ ተግባር ምኻኖም ርዳእ እዮ። ዘቕሱሉ ኣቕሱሎም ዘእሰሩ ኣእሲሮም ሕጂኹ ኣብዚ ኢድ ዮብልናን ድዮም ክብሉ? ወይለኹም ደቂ ገርሂ ልባ ብስምኩም እናሸቀጡ ብዊስከን ቢራን እናተጸፍዎ ኣብ ሂወቶም ሓሲሞም ዘይፈልጡ ዙሪት (Vacation) እናተዛወሩ ክሳብ ሞቶም ዓለሞም ይርእዩ ኣለዉ። ሰብ ግዳያት ድማ ኣብ ቤት ማእሰርቲ። ኣየሕዝንን እንደ? ሃገር ምዕናውን ግሩሃት (ሃሱሳት) ምትላልን ከም ስራሕ ተቕጺሩ ናይ ሓሶት ፋይላት ተኸልኩልካ ኤውሮጳ መቐለ ኣሜርካ ዘብዘብ ምባል ነዘም ብሃውሪ ድኣንበር ብፍልጠት ዘይስዕቡዎም ሰባት እንታይ ረብሐ ኣለዎ እንትርፎ ክሳሩ?

እዚ ሕሱርን ፉሹል ፈተነ ምስ ኣጋጠመ ኣብ ህዝብና ብፍላይ ኣብ ወጻኢ ዝነበር ሓይል ቁጣዔ ኣሕዲሩ፡ ኣብ ኩሉ መርበብ ሓቤረታታትን ሚዲያታትን ካብ ሰናይ ምንዮት ዝተላዕሊ ክጸሓፍን ክዘረብን ኣንቢብናን ሰሚዕናን። ከምቲ ታሪኽና ዝምስክር ህዝብና ዘይሓሰቦን ዘይተጸበዮን ሓደጋ ክወርዶ ከሎ፡ ከም ቆፋኡ ዝተተንከፎ ንህቢ ብሓባር ብሓደ ድምጺ ይለዓል። እዚ ፍሹል ፈተነ ምስ ተሰምዔ ህዝቢ ኩነታት ኤምባሲኡ ክፈልጥን፡ ንገበነኛታት ክኹንን እዩ ተርእዮ። ቁልጡፍ ስጉምቲ ክውሰድ ኣለዎ፡ ክሳብ መዓስ በዚኣም ሕሱራት ወክልቲ መንግስትናን ህዝብናን ክድፈሩ ክብል ብዓውታ ኣደሚጹ። እንተኾነ ግን ኣብ ህዝባዊ ግንባር ሓደ ባህሪ ኣሎ ከምዚ ዝኣመሰለ ኩነታት ኪጋጥም ከሎ ቀልጢፉ ኣብ ሓሳብና ዘይመጽእ። ንሱ ከኣ፡ ትዕግስቲ (ዓቕሊ)

ሀ.ግ. ትዕግስቲ (ዓቕሊ) ስለ ዝገበረ፡ እዩ ክዕወት ዝኸኸለ። ሕጂውን እንተኾነ ብትዕግስቲ (ብዓቕሊ) ነዚ ናይ ቀቢጾ ተሰፋ እኮይ ተግባር፡ መበገሲ ሱሩን መንዮም መወልቱን ክፍለጥ እዩ። ኣብ ሕጊ ቀሪቡ ፍትሒ ከም ዝርከቦ ኣይንጠራጠርን። ወክልቲ መንግስትናን ህዝብናን ዝኾኑ ኣባሳደራትና ካብ መስዋእቲ ድሕር ዘይብሉ፡ ቕድሚ ህዝብም ክብጀዉ ዝተዳለዉ ንኹሉ ተጻብኣታት ንምምካት ለይትን መዓልትን ከየዕረፉ ዝሰርሑ፡ ተጋደልቲ ድኣንበር ዶሞዘኛታት ዘይኮኑ፡ ናእዳን ምስጋናን ምተገብአም እምበር ኣብ ልዕሊኡም ግፍዒ ክፍጸም ዘይንጸብዮ እዩ። ካብ ተሞኩሮ ብዙሕ ተማሂርና ስለ ዘሎና ኣቶኩሮና ክነሳብን መን ምጃኑ ብዘየገድስ ብዘይነሓፍነት ኣብ ልዕሊ ዓላማናን መራሕትናን ተመሳሳሊ ስጉምቲ ክወስድ ንዝፍትን መኸተና ኑሓይል።

ንነባሪ ዝኸሪ ንሰማእታትና።
ዓወት ንሓፋሽ።
ገብረንጉስ መስመር።